

ກອງປະຊຸມປຶກສາຫາລື ຄັ້ງທີ 1: ການວິເຄາະການເງິນ

ເພື່ອປະເມີນຂໍ້ຈຳກັດ ແລະ ຄວາມຕ້ອງການທາງດ້ານການເງິນ ໃຫ້ບັນລຸເປົ້າໝາຍ
ແຜນພັດທະນາເສດຖະກິດ-ສັງຄົມແຫ່ງຊາດ ຄັ້ງທີ 9 ແລະ ເປົ້າໝາຍການພັດທະນາແບບຍືນຍົງ

ວັນທີ 14-15 ຕຸລາ 2021

ໂຮງແຮມ ຄຣາວ ພລາຊາ (ມື້ທີ 1, ການເຂົ້າຮ່ວມແບບຈຳກັດ) ແລະ ຜ່ານ [Zoom](#) (ທັງສອງມື້)

ຄວາມເປັນມາ

ສະພາບພາຍໃນ

ສປປ ລາວ ກຳລັງເຂົ້າສູ່ໄລຍະທີ່ສຳຄັນໃນການພັດທະນາປະເທດ ພາຍຫຼັງທີ່ໄດ້ສໍາເລັດການສ້າງແຜນພັດທະນາເສດຖະກິດ-ສັງຄົມ
ແຫ່ງຊາດ (NSED) ຄັ້ງທີ 9 ເຊິ່ງຈະນໍາປະເທດໄປສູ່ໄລຍະທີ່ຍັງເຫຼືອອີກ 5 ປີ ກ່ອນກຳນົດເສັ້ນຕາຍປີ 2030 ສໍາລັບການບັນລຸ
ເປົ້າໝາຍການພັດທະນາແບບຍືນຍົງ (SDGs) ແລະ ໃກ້ຈະໄດ້ຫຼຸດພື້ນ ອອກຈາກສະຖານະພາບປະເທດດ້ອຍພັດທະນາ (LDC)
ເຊິ່ງກຳນົດແຜນໄວ້ໃນປີ 2026.

ໃນເວລາດຽວກັນ, ການເຂົ້າເຖິງແຫຼ່ງທຶນເພື່ອການພັດທະນາທີ່ຈຳເປັນ ເພື່ອເລັ່ງລັດຄວາມຄືບໜ້າຂອງການພັດທະນາ ແມ່ນ
ກາຍເປັນສິ່ງທ້າທາຍຫຼາຍຂຶ້ນ ເນື່ອງຈາກບັນຫາການມີໜີ້ສິນໃນລະດັບສູງ, ການເກັບລາຍຮັບບໍ່ໄດ້ຕາມຄາດໝາຍ, ການ
ປະກອບສ່ວນຂອງພາກເອກະຊົນບໍ່ພຽງພໍຕໍ່ກັບຄວາມຕ້ອງການທາງດ້ານການພັດທະນາ, ທ່າອ່ຽງການຫຼຸດລົງຂອງ ODA ແລະ
ຜົນກະທົບດ້ານຕ່າງໆທີ່ຊ້ຳຊ້ອນ ເຮັດຄວາມສາມາດໃນການຮັບມືຫຼຸດໜ້ອຍລົງ.

ຕໍ່ກັບສະພາບດັ່ງກ່າວ, ລັດຖະບານແຫ່ງ ສປປ ລາວ ໂດຍການຊ່ວຍເຫຼືອທາງດ້ານເຕັກນິກຈາກອົງການສະຫະປະຊາຊາດ ໄດ້
ກະກຽມ ການສ້າງແຜນຍຸດທະສາດການເງິນທີ່ສາມາດຈັດຕັ້ງປະຕິບັດໄດ້ ແລະ ແທດເໝາະ ກັບສະພາບຄວາມເປັນຈິງ ສໍາລັບ
ສປປ ລາວ.

ແຜນງານຮ່ວມຂອງອົງການສະຫະປະຊາຊາດ ວ່າດ້ວຍການເພີ່ມທະວີປະສິດທິພາບດ້ານການເງິນ

ແຜນງານຮ່ວມຂອງອົງການສະຫະປະຊາຊາດ ວ່າດ້ວຍການເພີ່ມທະວີປະສິດທິພາບ ແລະ ປະສິດທິຜົນຂອງງົບປະມານພາກລັດ
ເພື່ອບັນລຸເປົ້າໝາຍການພັດທະນາແບບຍືນຍົງ ດ້ວຍການຈັດຕັ້ງປະຕິບັດແຜນພັດທະນາ ເສດຖະກິດ-ສັງຄົມແຫ່ງຊາດ 5 ປີ ຄັ້ງທີ
9 ມີຈຸດປະສົງເພື່ອສ້າງຄວາມເຂັ້ມແຂງໃນການຄຸ້ມຄອງ ແລະ ຈັດສັນງົບປະມານເພື່ອການພັດທະນາ ເພື່ອນໍາໃຊ້ຊັບພະຍາກອນທີ່
ມີຢູ່ຢ່າງມີປະສິດທິພາບ ແລະ ມີປະສິດທິຜົນ ແລະ ການລະດົມແຫຼ່ງທຶນອື່ນໆ ເພື່ອຈັດຕັ້ງປະຕິບັດບັນດາບຸລິມະສິດແຫ່ງຊາດ
ແລະ ວາລະປີ 2030. ແຜນງານຮ່ວມດັ່ງກ່າວ ເປັນໃຈກາງໃນການສະໜັບສະໜູນການສ້າງແຜນຍຸດທະສາດການເງິນ ໃຫ້ແກ່
ການຈັດຕັ້ງ ປະຕິບັດ NSED ຄັ້ງທີ 9.

ແຜນງານຮ່ວມດັ່ງກ່າວ ມີການປະສານງານໂດຍກະຊວງແຜນການ ແລະ ການລົງທຶນ, ກົມຮ່ວມມືສາກົນ (DIC) ແລະ ຫ້ອງການ ຜູ້ປະສານງານອົງການສະຫະປະຊາຊາດ ປະຈຳ ສປປ ລາວ (UNRCO) ແລະ ການປະສານ ສົມທົບກັນລະຫວ່າງ ກະຊວງການ ເງິນ (MOF), ກະຊວງແຜນການ ແລະ ການລົງທຶນ (MPI) ແລະ ກະຊວງສາທາລະນະສຸກ (MOH), ອົງການ UNFPA, UNCDF ແລະ UNDP ເຊິ່ງເປັນຜູ້ນຳພາທາງດ້ານເຕັກນິກ.

ມີ ສາມ ຂະບວນການເຮັດວຽກທີ່ດຳເນີນໄປແບບຄຽງຄູ່ກັນ:


- ການສ້າງແຜນຍຸດທະສາດການເງິນທີ່ສາມາດຈັດຕັ້ງປະຕິບັດໄດ້ ສຳລັບ NSEDP ຄັ້ງທີ 9, ປະກອບມີທາງເລືອກ ນະໂຍບາຍທີ່ກ່ຽວຂ້ອງກັບແຫຼ່ງທຶນທັງໝົດ (UNDP ແລະ MPI);
- ການພັດທະນາວິທີການທີ່ອີງໃສ່ຫຼັກຖານເພື່ອສະໜັບສະໜູນການຈັດສັນງົບປະມານ ດ້ວຍການທົດລອງໃນຂະແໜງສາ ທາ ເຊິ່ງຈະເປັນຂໍ້ມູນໃຫ້ແກ່ວຽກງານການຄິດໄລ່ຄ່າໃຊ້ຈ່າຍງົບປະມານ ແລະ ການສ້າງແຜນຍຸດທະສາດການເງິນ (UNFPA ແລະ MOH).
- ການຈັດຕັ້ງປະຕິບັດວິທີການຕິດຕາມການຈ່າຍງົບປະມານທີ່ເປັນນະວັດຕະກຳໃໝ່ ເຊິ່ງຈະຊ່ວຍໃຫ້ ສາມາດຕິດຕາມ ການໃຊ້ຈ່າຍຕົວຈິງຂອງບັນດາວຽກບຸລິມະສິດ ແລະ ສ້າງລະບົບເພື່ອຕິດຕາມຄວາມຄືບໜ້າຂອງການຈັດຕັ້ງປະຕິບັດ ແຜນຍຸດທະສາດການເງິນຢ່າງມີປະສິດທິພາບ (UNCDF ແລະ MOF).

ແຜນຍຸດທະສາດການເງິນສຳລັບ NSEDP ຄັ້ງທີ 9

ລັດຖະບານແຫ່ງ ສປປ ລາວ, ໂດຍຜ່ານກະຊວງແຜນການ ແລະ ການລົງທຶນ ແລະ ການສະໜັບສະໜູນຈາກແຜນງານຮ່ວມຂອງ ອົງການສະຫະປະຊາຊາດ ວ່າດ້ວຍປະສິດທິພາບດ້ານການເງິນ, ໄດ້ດຳເນີນການກຳນົດອົງປະກອບຕ່າງໆໃນການສ້າງແຜນຍຸດທະ ສາດການເງິນທີ່ສາມາດຈັດຕັ້ງປະຕິບັດໄດ້ ແລະ ແທດເໝາະກັບຕົວຈິງ ພ້ອມທັງບັນດາທາງເລືອກທີ່ຊັດເຈນ ເພື່ອຮັບປະກັນການ ເຂົ້າເຖິງ ແລະ ຄວາມພ້ອມທາງດ້ານການເງິນເພື່ອການພັດທະນາ ໃນການຈັດຕັ້ງບຸລິມະສິດການພັດທະນາແຫ່ງຊາດ.

ອີງໃສ່ຄວາມສຳຄັນທາງຍຸດທະສາດຂອງແຜນຍຸດທະສາດການເງິນດັ່ງກ່າວນີ້ ແລະ ວຽກງານທີ່ລັດຖະບານ ແລະ ຄູ່ຮ່ວມພັດທະນາ ໄດ້ດຳເນີນການຜ່ານມາໃນການແກ້ໄຂຂໍ້ຈຳກັດທາງດ້ານການເງິນ, ການສ້າງແຜນຍຸດທະສາດການເງິນ ແມ່ນອີງໃສ່:

- ຂະບວນການທີ່ຊັດເຈນ: ຈະມີການຈັດກອງປະຊຸມປຶກສາຫາລື ສາມ ຄັ້ງ (ເບິ່ງຕາຕະລາງ) ຕາມ 3 ຂັ້ນຕອນໃນແຜນ ວາດລຸ່ມນີ້. ກະຊວງແຜນການ ແລະ ການລົງທຶນ ແລະ UNDP ຄາດວ່າຈະໄດ້ກຳນົດຮ່າງບັນດາທາງເລືອກດ້ານການເງິນ ເພື່ອປຶກສາຫາລື ໃນກອງປະຊຸມປຶກສາຫາລື ຄັ້ງທີ 2 ໃນໄລຍະກອງປະຊຸມໂຕະມິນ ເຊິ່ງວາງແຜນໄວ້ໃນເດືອນພະຈິກ 2021. ນອກນີ້, ຈະມີການປຶກສາຫາລືດ້ານວິຊາການ ແບບສອງຝ່າຍ ແລະ ຫຼາຍຝ່າຍ ໃນຮູບແບບນ້ອຍລົງທີ່ມີວາລະ ສະເພາະ ເຊິ່ງຈະດຳເນີນກ່ອນກອງປະຊຸມປຶກສາຫາລືແຕ່ລະຄັ້ງ. ໂດຍສະເພາະ, ທາງເລືອກດ້ານການເງິນ ຈະມີການ ປຶກສາຫາລືກັບພາກສ່ວນທີ່ກ່ຽວຂ້ອງ ຕະຫຼອດໄລຍະເດືອນຕຸລາ ແລະ ເດືອນພະຈິກ ເພື່ອກະກຽມໃຫ້ແກ່ກອງປະຊຸມ ປຶກສາຫາລື ຄັ້ງທີ 2. ຫຼັງຈາກກອງປະຊຸມປຶກສາຫາລື ຄັ້ງທີ 2, ຈະມີການປຶກສາຫາລືແບບເປີດກວ້າງ ໂດຍການ ເຂົ້າ ຮ່ວມຂອງພາກສ່ວນທີ່ກ່ຽວຂ້ອງທັງໝົດ ເປັນຄັ້ງທຳອິດກ່ຽວກັບບັນດາທາງເລືອກດ້ານການເງິນ ເຊິ່ງຈະອີງໃສ່ຜົນຂອງ ຂັ້ນຕອນໃນການວິເຄາະການເງິນ.



	ວັນເວລາ	ຫົວຂໍ້
ກອງປະຊຸມປຶກສາຫາລື ຄັ້ງທີ 1: ການວິເຄາະການເງິນ	ກາງເດືອນ ຕຸລາ	<ul style="list-style-type: none"> ຄວາມຕ້ອງການດ້ານການລົງທຶນຂອງ NSEDP ຄັ້ງທີ 9 (ຄ່າໃຊ້ຈ່າຍງົບປະມານ) ການປະເມີນດ້ານການເງິນເພື່ອການພັດທະນາ (DFA) ແລະ ແຫຼ່ງທຶນ
ກອງປະຊຸມປຶກສາຫາລື ຄັ້ງທີ 2: ທາງເລືອກດ້ານນະໂຍບາຍ	ກາງເດືອນ ພະຈິກ	<ul style="list-style-type: none"> ທາງເລືອກທາງດ້ານການເງິນສໍາລັບແຕ່ລະແຫຼ່ງທຶນ ທາງເລືອກທາງດ້ານການເງິນຂອງຂະແໜງການ
ກອງປະຊຸມປຶກສາຫາລື ຄັ້ງທີ 3: ສະຫຼຸບແຜນຍຸດທະສາດການເງິນ	ໄຕມາດທີ 1 ປີ 2022	<ul style="list-style-type: none"> ທາງເລືອກດ້ານນະໂຍບາຍການເງິນທີ່ໄດ້ຜ່ານການປຶກສາຫາລື

- ການມີສ່ວນຮ່ວມ: ອີງຕາມການສະເໜີຂອງທ່ານ ຮອງລັດຖະມົນຕີ ກະຊວງແຜນການ ແລະ ການລົງທຶນ, ທ່ານ ຮອງນາຍົກລັດຖະມົນຕີ ໄດ້ເຫັນດີຕໍ່ການສ້າງຕັ້ງໜ່ວຍງານວິຊາການ ໃນຕົ້ນປີນີ້ ເພື່ອປຶກສາຫາລື, ລະດົມຄວາມຄິດ ແລະ ສ້າງຄວາມເຫັນດີເປັນເອກະພາບລະຫວ່າງບັນດາພາກສ່ວນທີ່ກ່ຽວຂ້ອງ. ໜ່ວຍງານວິຊາການດັ່ງກ່າວ ໄດ້ຈັດກອງປະຊຸມຄັ້ງທໍາອິດ ໃນວັນທີ 5-6 ເມສາ 2021 ເພື່ອປຶກສາຫາລືກ່ຽວກັບຈຸດປະສົງຂອງໂຄງການ, ວິທີການ, ແລະ ຊຸດຂໍ້ມູນທີ່ຈໍາເປັນໃນການດໍາເນີນການວິເຄາະດ້ານການເງິນ. ນອກນີ້, ຄາດວ່າຈະໄດ້ດໍາເນີນການປຶກສາຫາລືແບບສອງຝ່າຍກັບກະຊວງການເງິນ, ທະນາຄານແຫ່ງ ສປປ ລາວ, ບັນດາກະຊວງທີ່ກ່ຽວຂ້ອງ ແລະ ຄູ່ຮ່ວມພັດທະນາ ໃນລະຫວ່າງການຈັດ ສາມ ກອງປະຊຸມປຶກສາຫາລື.

ໄລຍະທີ 1: ການວິເຄາະໃຈ້ແຍກ ແລະ ການປະເມີນ

ບັນດາອົງການ, ກອງທຶນ, ແລະ ແຜນງານ (AFPs) ຂອງອົງການສະຫະປະຊາຊາດ ໄດ້ໃຫ້ການສະໜັບສະໜູນແກ່ ກະຊວງແຜນການ ແລະ ການລົງທຶນ, ກະຊວງການເງິນ ແລະ ກະຊວງສາທາລະນະສຸກ ໃນການກໍານົດເຄື່ອງມືການວິເຄາະທີ່ສໍາຄັນຫຼາຍອັນ ໃນເຄິ່ງທໍາອິດຂອງ ປີ 2021 ເຊິ່ງປັດຈຸບັນກໍາລັງຢູ່ໃນຂັ້ນຕອນການສະຫຼຸບສຸດທ້າຍໃນເດືອນ ສິງຫາ 2021 ແລະ ຈະເປັນບ່ອນອີງດ້ານການວິເຄາະ ຂອງແຜນຍຸດທະສາດການເງິນ:

- ການປະເມີນດ້ານການເງິນເພື່ອການພັດທະນາ (DFA), ສະໜັບສະໜູນໂດຍ UNDP ພາຍໃຕ້ການຊີ້ນໍາດ້ານຍຸດທະສາດຂອງກະຊວງແຜນການ ແລະ ການລົງທຶນ, ຈະຊ່ວຍໃນການຄາດຄະເນຊັບພະຍາ ກອນທີ່ມີຢູ່ ເພື່ອບັນລຸເປົ້າໝາຍຂອງແຜນການ 5 ປີ ຄັ້ງທີ 9. DFA ນໍາໃຊ້ວິທີການແບບກວມລວມ ກ່ຽວກັບການເງິນເພື່ອການພັດທະນາ, ເອີ້ນວ່າ ກອບການເງິນແຫ່ງຊາດແບບເຊື່ອມໂຍງ (INFF), ເຊິ່ງພິຈາລະນາບັນດາແຫຼ່ງທຶນທັງໝົດ ແລະ ທ່າແຮງໃນການປະກອບສ່ວນຂອງແຫຼ່ງທຶນເຫຼົ່ານັ້ນ ເຂົ້າໃນການສ້າງຄວາມຄືບໜ້າດ້ານການພັດທະນາ. ຜົນຄົ້ນພົບເບື້ອງຕົ້ນຂອງ DFA

ໄດ້ຖືກນໍາສະເໜີ ໃນການປຶກສາຫາລືສອງຝ່າຍກັບ ກະຊວງການເງິນ ແລະ ທະນາຄານແຫ່ງ ສປປ ລາວ ອີງໃສ່ບົດບາດ ການນໍາພາຂອງພາກສ່ວນດັ່ງກ່າວໃນຂະແໜງການເງິນ;

- ໃນເບື້ອງຕົ້ນ, ມີແຜນຈະດໍາເນີນການປະເມີນຄ່າໃຊ້ຈ່າຍງົບປະມານສໍາລັບແຜນການ 5 ປີ ຄັ້ງທີ 9. ແຕ່ເນື່ອງຈາກຂໍ້ຈໍາກັດດ້ານຂໍ້ມູນ ເຊິ່ງໄດ້ຈໍາກັດຄວາມໜ້າເຊື່ອຖື ແລະ ຄວາມຖືກຕ້ອງຂອງການຄາດຄະເນເຫຼົ່ານັ້ນ. ດັ່ງນັ້ນ, UNDP ພາຍໃຕ້ການຊີ້ນໍາຂອງ ກະຊວງແຜນການ ແລະ ການລົງທຶນ ໄດ້ກະກຽມເອກະສານການທົບທວນ ຄ່າໃຊ້ຈ່າຍທີ່ກ່ຽວຂ້ອງ ແລະ ຊັບພະຍາກອນທີ່ມີຢູ່ໃນປັດຈຸບັນ ສໍາລັບແຕ່ລະເປົ້າໝາຍຂອງແຜນການ 5 ປີ ຄັ້ງທີ 9 ໂດຍອີງໃສ່ການຄາດຄະເນ ຄ່າໃຊ້ຈ່າຍໃນຂະແໜງ ການທີ່ມີຢູ່ໃນປັດຈຸບັນ ແລະ ຂໍ້ມູນຂອງສາກົນ. ວິທີການນີ້ ຈະຊ່ວຍກໍານົດຄວາມຕ້ອງການດ້ານ ການລົງທຶນທີ່ກ່ຽວຂ້ອງ. ນອກຈາກນັ້ນ, ອີງໃສ່ຄວາມພະຍາຍາມໃນການກໍານົດ ຄ່າໃຊ້ຈ່າຍສໍາລັບແຜນ ພັດທະນາ ລະດັບຊາດ, ຈະໄດ້ມີການກະກຽມບົດລາຍງານເພີ່ມເຕີມ ເພື່ອກໍານົດວິທີການທີ່ດີທີ່ສຸດເທົ່າທີ່ເປັນໄປໄດ້ ໃນການປະ ເມີນຄ່າໃຊ້ຈ່າຍງົບປະມານແຜນພັດທະນາແຫ່ງຊາດຂອງ ສປປ ລາວ, ບັນດາສິ່ງທ້າທາຍໃນປັດຈຸບັນໃນການນໍາໃຊ້ວິທີ ການເຫຼົ່ານີ້ ແລະ ຂໍ້ມູນການຄາດຄະເນຄ່າໃຊ້ຈ່າຍທີ່ເຊື່ອຖືໄດ້ ແລະ ຖືກຕ້ອງ, ພ້ອມທັງສະເໜີ ວິທີແກ້ໄຂ ແລະ ຄໍາແນະ ນໍາ ເພື່ອແກ້ໄຂສິ່ງທ້າທາຍຢ່າງວ່ອງໄວ.
- ການພິຈາລະນາຢ່າງລະອຽດຂຶ້ນກວ່າເກົ່າ ກ່ຽວກັບ ຄ່າໃຊ້ຈ່າຍງົບປະມານການພັດທະນາຂອງຂະແໜງສາທາ ທີ່ໄດ້ຮັບ ການສະໜັບສະໜູນຈາກ UNFPA ພາຍໃຕ້ການຊີ້ນໍາຍຸດທະສາດຂອງ ກະຊວງສາທາລະນະສຸກ;
- ການທົບທວນຕະຫຼາດພັນທະບັດ ນໍາພາໂດຍ UNCDF ພາຍໃຕ້ການຊີ້ນໍາຍຸດທະສາດຂອງ ກະຊວງການເງິນ.
- ອົງການ DESA ຂອງອົງການສະຫະປະຊາຊາດ ໄດ້ດໍາເນີນການທົບທວນກ່ຽວກັບແຫຼ່ງຊັບພະຍາກອນ ການເງິນດິນຟ້າ ອາກາດທີ່ມີຢູ່ ເຊິ່ງສາມາດໝູນໃຊ້ເຂົ້າໃນການສະໜັບສະໜູນບັນດາເປົ້າໝາຍດ້ານສິ່ງແວດລ້ອມ ແລະ ສະພາບດິນຟ້າ ອາກາດຂອງແຜນການ 5 ປີ ຄັ້ງທີ 9, ລວມທັງການປຶກສາຫາລືກັບ ກະຊວງແຜນການ ແລະ ການລົງທຶນ, ກະຊວງ ຊັບພະຍາກອນທໍາມະຊາດ ແລະ ສິ່ງແວດລ້ອມ ແລະ ກະຊວງກະສິກໍາ ແລະ ປ່າໄມ້.

ເມື່ອນໍາມາລວມກັນ, ການປະເມີນເຫຼົ່ານີ້ຈະຊ່ວຍໃນການລະບຸຊ່ອງຫວ່າງທາງການເງິນ, ຕົວຢ່າງ: ຊັບພະຍາກອນທີ່ຂາດຫາຍ ໃນ ການຈັດຕັ້ງປະຕິບັດແຜນການ 5 ປີ ຄັ້ງທີ 9 ເຊິ່ງແຜນຍຸດທະສາດການເງິນ ຈະຕ້ອງໄດ້ກ່າວເຖິງຊ່ອງວ່າງທາງດ້ານການເງິນ ດ້ວຍ ການກໍານົດທາງເລືອກດ້ານນະໂຍບາຍ ແລະ ການຈັດບຸລິມະສິດຍຸດທະສາດບັນດາແຜນວຽກຈຸດສຸມໃນແຜນການ 5 ປີ ຄັ້ງທີ 9 ທີ່ ມີຜົນຕອບແທນສູງສຸດໃນການພັດທະນາ.

ຈຸດປະສົງຂອງກອງປະຊຸມປຶກສາຫາລື ຄັ້ງທີ 1

ກອງປະຊຸມປຶກສາຫາລື ຄັ້ງທີ 1 ກ່ຽວກັບ ການວິເຄາະດ້ານການເງິນ ມີຈຸດປະສົງເພື່ອໃຫ້:

1. ທຸກພາກສ່ວນທີ່ກ່ຽວຂ້ອງໄດ້ຮັບຊາບ ກ່ຽວກັບ ຄວາມຄືບໜ້າຂອງຂະບວນການເຮັດວຽກຕ່າງໆ ແລະ ໄດ້ຮັບຂໍ້ມູນ ຂ່າວສານ ກ່ຽວກັບ ຫຼັກການຊີ້ນໍາ, ຂອບເຂດ, ຂະບວນການ, ແລະ ກໍານົດໄລຍະເວລາສໍາລັບການສໍາເລັດແຜນຍຸດທະ ສາດການເງິນຂອງ ແຜນການ 5 ປີ ຄັ້ງທີ 9;
2. ບັນດາພາກສ່ວນທີ່ກ່ຽວຂ້ອງກັບການວາງແຜນແຫ່ງຊາດ, ນະໂຍບາຍດ້ານເສດຖະກິດ-ການເງິນ, ການພັດທະນາພາກ ເອກະຊົນ, ການຊ່ວຍເຫຼືອທາງການເພື່ອການພັດທະນາ, ການຄຸ້ມຄອງການເງິນພາກລັດ ແລະ ອື່ນໆ ປະກອບຄໍາຄິດເຫັນ ໃຫ້ແກ່ພາກສ່ວນທີ່ຮັບຜິດຊອບຂອງພາກລັດ ແລະ ອົງການສະຫະປະຊາຊາດ;
3. ເພື່ອກວດກາຜົນຄົ້ນພົບຕົ້ນຕໍຂອງການປະເມີນຕ່າງໆ ເພື່ອເປັນບາດກ້າວຕໍ່ໄປເຂົ້າສູ່ຂັ້ນຕອນທີສອງ ຂອງການສ້າງແຜນ ຍຸດທະສາດການເງິນ.

ໂຄງສ້າງ ແລະ ວິທີການ

ເພື່ອບັນລຸເປົ້າໝາຍທີ່ໄດ້ວາງໄວ້ຂ້າງເທິງ, ການປຶກສາຫາລືຈະອີງໃສ່ຫຼັກການ ແລະ ມາດຕະການດັ່ງຕໍ່ໄປນີ້:

- ບົດສະຫຼຸບຫຍໍ້ ກ່ຽວກັບການອອກແບບການຄົ້ນຄວ້າ, ການສົມມຸດຖານ, ຂໍ້ຈຳກັດ ແລະ ຜົນຄົ້ນພົບຕົ້ນຕໍຂອງການວິເຄາະແຕ່ລະອັນ ແມ່ນຈະໄດ້ນຳສົ່ງໃຫ້ລ່ວງໜ້າ ກ່ອນກອງປະຊຸມປຶກສາຫາລື. ບັນດາເອກະສານເຫຼົ່ານີ້ ແມ່ນໄດ້ກະກຽມໂດຍບັນດາອົງການທີ່ໃຫ້ການສະໜັບສະໜູນດ້ານວິຊາການ ໂດຍການຮ່ວມມືຢ່າງໃກ້ຊິດກັບບັນດາໜ່ວຍງານພາກລັດ (ເບິ່ງເອກະສານຕິດຕັດລຸ່ມນີ້);
- ມີການບັນທຶກຜົນຂອງກອງປະຊຸມປຶກສາຫາລືທີ່ຈະແຈ້ງ ເປັນຂໍ້ມູນເພື່ອປັບປຸງບົດສະຫຼຸບຫຍໍ້ການວິເຄາະການເງິນ, ເຊິ່ງຈະໄດ້ມີການປັບປຸງ ແລະ ນຳສົ່ງໃຫ້ຜູ້ເຂົ້າຮ່ວມທັງໝົດຫຼັງຈາກກອງປະຊຸມ ປຶກສາຫາລື ເພື່ອປະກອບຄຳຄິດເຫັນເປັນລາຍລັກອັກສອນຕໍ່ແຕ່ລະບົດສະຫຼຸບຫຍໍ້ການວິເຄາະ ການເງິນ;
- ການນຳສະເໜີ ໃນກອງປະຊຸມປຶກສາຫາລືຄວນເປັນການນຳສະເໜີແບບສັ້ນ ແລະ ມີເປົ້າໝາຍເຈາະຈົງ ແລະ ດຳເນີນໄປພາຍໃນໄລຍະເວລາ ໜຶ່ງມື້ເຄິ່ງ ເພື່ອໃຫ້ມີເວລາພຽງພໍສຳລັບການສົນທະນາ;
- ກອງປະຊຸມປຶກສາຫາລື ຈະມີການແປພາສາເປັນພາສາລາວ ແລະ ພາສາອັງກິດ ເພື່ອຮັບປະກັນໃຫ້ຜູ້ເຂົ້າຮ່ວມທີ່ກ່ຽວຂ້ອງທັງໝົດ ສາມາດປະກອບສ່ວນທາງດ້ານເຕັກນິກເຂົ້າໃນການສົນທະນາ;
- ການປຶກສາຫາລື ຈະຖືກແບ່ງອອກເປັນ ການວິເຄາະກ່ຽວກັບການເງິນເພື່ອການພັດທະນາ, ແຫຼ່ງທຶນ (ມື້ທີ 1) ແລະ ການວິເຄາະກ່ຽວກັບຄ່າໃຊ້ຈ່າຍເພື່ອການພັດທະນາ (ມື້ທີ 2).

ສຳຄັນ

ເນື່ອງຈາກມາດຕະການປ້ອງກັນ COVID-19 ທີ່ຍັງສືບຕໍ່, ຈຶ່ງມີການຈຳກັດຈຳນວນຜູ້ເຂົ້າຮ່ວມໃນກອງປະຊຸມແບບຊ່ອງໜ້າພຽງແຕ່ຈຳນວນ 20 ທ່ານ. ດັ່ງນັ້ນ, ກອງປະຊຸມປຶກສາຫາລື ຈະຈັດໃນຮູບແບບດັ່ງນີ້:

- **ມື້ທີ 1 (ໝົດມື້) ຈະອະນຸຍາດໃຫ້ມີການເຂົ້າຮ່ວມກອງປະຊຸມແບບຊ່ອງໜ້າ** ໂດຍເຈົ້າໜ້າທີ່ຂັ້ນອາວຸໂສທີ່ກ່ຽວຂ້ອງ ຈຳນວນ 1 ຫຼື 2 ທ່ານຈາກ MOF, BOL, MPI, UNRCO ແລະ ບັນດາອົງການແຜນງານຮ່ວມ ແລະ IFIs (ທະນາຄານໂລກ, ADB, IMF) ແລະ EU. ພາກສ່ວນທີ່ກ່ຽວຂ້ອງຈະຕ້ອງສະເໜີຊື່ຜູ້ເຂົ້າຮ່ວມຂອງຕົນໃນກອງປະຊຸມແບບຊ່ອງໜ້າ. ຈະບໍ່ມີການຈຳກັດຈຳນວນຜູ້ເຂົ້າຮ່ວມຜ່ານລະບົບອອນລາຍ Zoom ສຳລັບຜູ້ທີ່ຕ້ອງການຕິດຕາມການປຶກສາຫາລື.
- **ມື້ທີ 2 (ເຄິ່ງມື້) ເປັນກອງປະຊຸມແບບອອນລາຍເຕັມຮູບແບບ** ໂດຍໃຊ້ Zoom link ອັນດຽວກັນ ໂດຍຄຳນຶງ ເຖິງຄວາມຈຳເປັນໃນການເຂົ້າຮ່ວມຂອງບັນດາກະຊວງ ແລະ ພາກສ່ວນທີ່ກ່ຽວຂ້ອງຂອງຂະແໜງການທີ່ກ່ຽວຂ້ອງຢ່າງເທົ່າທຽມກັນ.

ການເຂົ້າຮ່ວມ

ກອງປະຊຸມປຶກສາຫາລື ຈະໄດ້ຮັບກຽດກ່າວເປີດ ແລະ ກ່າວປິດໂດຍທ່ານຮອງລັດຖະມົນຕີ ກະຊວງແຜນການ ແລະ ການລົງທຶນ ແລະ ຜູ້ປະສານງານອົງການສະຫະປະຊາຊາດ. ນັກເສດຖະສາດອາວຸໂສຂອງຫ້ອງການຜູ້ປະສານງານອົງການສະຫະປະຊາຊາດ ແລະ ຮອງຫົວໜ້າກົມແຜນການ ຈະເປັນປະທານຮ່ວມການສົນທະນາ.

ກອງປະຊຸມປຶກສາຫາລື ຈະມີການເຂົ້າຮ່ວມຈາກພາກສ່ວນດັ່ງລຸ່ມນີ້:

- ຜູ້ປະສານງານດ້ານຍຸດທະສາດຂອງແຜນງານຮ່ວມ ຄື UNRCO ແລະ MPI;
- ຜູ້ນຳພາດ້ານວິຊາການຂອງການປະເມີນຕ່າງໆ: UNDP, UNFPA, UNCDF, ແລະ UN DESA ສຳລັບເບື້ອງ UN ແລະ MPI, MOF ແລະ MOH ສຳລັບພາກລັດ;
- ພາກສ່ວນທີ່ກ່ຽວຂ້ອງມີດັ່ງນີ້:
 - ພາກທີ 1 ກ່ຽວກັບການເງິນ:
 - MPI, MOF, BOL, MOIC ແລະ ກົມແຜນການ ແລະ ການເງິນຂອງບັນດາກະຊວງທີ່ກ່ຽວຂ້ອງ;
 - ສະຖາບັນການເງິນສາກົນ ແລະ ຄູ່ຮ່ວມພັດທະນາ ລວມທັງບັນດາອົງການ, ກອງທຶນ ແລະ ແຜນງານ (AFPs) ຂອງອົງການສະຫະປະຊາຊາດ;
 - ພາກທີ 2 ກ່ຽວກັບການຄິດໄລ່ຄ່າໃຊ້ຈ່າຍງົບປະມານ:
 - MPI ແລະ MOF ເຂົ້າຮ່ວມໃນທຸກໆຫົວຂໍ້ການນຳສະເໜີ
 - ບັນດາກະຊວງ ແລະ ພາກສ່ວນຂອງລັດຖະບານທີ່ກ່ຽວຂ້ອງກັບແຕ່ລະເສົາຄໍ້າຂອງ ແຜນການ 5 ປີ ຄັ້ງທີ 9 ໂດຍມີຄຳແນະນຳລຸ່ມນີ້:
 - ເສົາຄໍ້າທີ 1: ທະນາຄານແຫ່ງ ສປປ ລາວ, ກະຊວງອຸດສາຫະກຳ ແລະ ການຄ້າ
 - ເສົາຄໍ້າທີ 2: ກະຊວງສາທາລະນະສຸກ, ກະຊວງສຶກສາທິການ ແລະ ກິລາ, ກະຊວງແຮງ ງານ ແລະ ສະຫວັດດີການສັງຄົມ
 - ເສົາຄໍ້າທີ 3: ກະຊວງກະສິກຳ ແລະ ປ່າໄມ້, ກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ, ກະຊວງໂຍທາທິການ ແລະ ຂົນສົ່ງ, ກະຊວງແຮງງານ ແລະ ສະຫວັດດີ ການສັງຄົມ, ສະຫະພັນແມ່ຍິງລາວ, ສູນກາງສະຫະພັນຊາວໜຸ່ມລາວ
 - ເສົາຄໍ້າທີ 4: ກະຊວງພະລັງງານ ແລະ ບໍ່ແຮ່, ກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ, ກະຊວງກະສິກຳ ແລະ ປ່າໄມ້, ກະຊວງແຮງງານ ແລະ ສະຫວັດດີການ ສັງຄົມ.
 - ເສົາຄໍ້າທີ 5: ກະຊວງອຸດສາຫະກຳ ແລະ ການຄ້າ, ກະຊວງໂຍທາທິການ ແລະ ຂົນສົ່ງ, ກະຊວງການຕ່າງປະເທດ
 - ເສົາຄໍ້າທີ 6: ກະຊວງພາຍໃນ, ກະຊວງການຕ່າງປະເທດ, ກະຊວງຍຸຕິທຳ
 - ສະຖາບັນການເງິນສາກົນ ແລະ ບັນດາຄູ່ຮ່ວມພັດທະນາ, ລວມທັງ AFPs ຂອງອົງການສະຫະ ປະຊາຊາດ;

ເອກະສານຄັດຕິດ

ການເງິນ	ບົດສັງລວມ 1 ສະບັບ ກ່ຽວກັບການສະໜອງທຶນເພື່ອຈັດຕັ້ງປະຕິບັດບຸລິມະສິດການພັດທະນາແຫ່ງ ຊາດ ປະກອບມີ: <ul style="list-style-type: none"> • ຄຳອະທິບາຍ 1 ສະບັບ; • ບົດສະຫຼຸບຫຍໍ້ 4 ສະບັບ ກ່ຽວກັບຜົນຄົ້ນພົບຕົ້ນຕໍຂອງການປະເມີນດ້ານການເງິນເພື່ອການ ພັດທະນາ (DFA) ສຳລັບແຕ່ລະແຫຼ່ງທຶນ (1) ງົບປະມານພາກລັດ, (2) ພາກເອກະຊົນພາຍໃນ, (3) ພາກເອກະຊົນສາກົນ, (4) ການຊ່ວຍເຫຼືອທາງການເພື່ອການພັດທະນາ (UNDP-MPI);
----------------	---

	<ul style="list-style-type: none"> • ບົດສະຫຼຸບຫຍໍ້ 1 ສະບັບ ກ່ຽວກັບການເງິນດິນຟ້າອາກາດ (UN DESA); • ບົດສະຫຼຸບຫຍໍ້ 1 ສະບັບ ກ່ຽວກັບພັນທະບັດຂອງລັດ (UNCDF); • ຂໍ້ມູນອະທິບາຍ ຖາມ-ຕອບ 1 ສະບັບ.
<p>ປະເມີນຄ່າໃຊ້ຈ່າຍ</p>	<p>ບົດສັງລວມ 1 ສະບັບ ກ່ຽວກັບການປະເມີນຄ່າໃຊ້ຈ່າຍໃນການຈັດຕັ້ງປະຕິບັດບຸລິມະສິດການພັດທະນາແຫ່ງຊາດ ປະກອບມີ:</p> <ul style="list-style-type: none"> • ຄໍາອະທິບາຍ 1 ສະບັບ; • ບົດສະຫຼຸບຫຍໍ້ 1 ສະບັບ ກ່ຽວກັບບັນຫາສິ່ງທ້າທາຍຕົ້ນຕໍ ແລະ ສະເໜີວິທີແກ້ໄຂການປະເມີນຄ່າໃຊ້ຈ່າຍງົບປະມານແຜນພັດທະນາແຫ່ງຊາດ (UNDP-MPI); • ບົດສະຫຼຸບຫຍໍ້ 6 ສະບັບ ສັງລວມການທົບທວນກ່ຽວກັບຄ່າໃຊ້ຈ່າຍສໍາລັບແຕ່ລະເສົາຄໍ້າຂອງແຜນການ 5 ປີ ຄັ້ງທີ 9; • ບົດສະຫຼຸບຫຍໍ້ 1 ສະບັບ ກ່ຽວກັບການປະເມີນຄ່າໃຊ້ຈ່າຍຂອງແຜນງານຂະແໜງ ສາທາ (UNFPA-MOH).

ວາລະກອງປະຊຸມ

ມື້ທີ 1	
08:30-09:00	ລົງທະບຽນ
09:00-09:15	ກ່າວເປີດ: ຈຸດປະສົງລວມຂອງແຜນຍຸດທະສາດການເງິນສໍາລັບ NSEDP ຄັ້ງທີ 9 ຮອງລັດຖະມົນຕີກະຊວງແຜນການ ແລະ ການລົງທຶນ ຜູ້ປະສານງານອົງການສະຫະປະຊາຊາດ
09:15-09:20	ຖ່າຍຮູບລວມ
09:20-09:30	ນໍາສະເໜີພາບລວມກ່ຽວກັບການປົກສາຫາລື ມື້ທີ 1 ນັກເສດຖະສາດອາວຸໂສ UNRCO
09:30-09:40	ຂະບວນການ ແລະ ກຳນົດເວລາສໍາລັບການສ້າງແຜນຍຸດທະສາດການເງິນສໍາລັບ NSEDP ຄັ້ງທີ 9 ນັກວິຊາການການເງິນເພື່ອການພັດທະນາ UNRCO
ພາກທີ 1 - ການສະໜອງທຶນເພື່ອຈັດຕັ້ງປະຕິບັດບຸລິມະສິດການພັດທະນາແຫ່ງຊາດ	
09:40-10:10	ວິທີການຂອງ INFF ນັກວິຊາການການເງິນເພື່ອການພັດທະນາ UNRCO 10 ນາທີ ສິນທະນາ 20 ນາທີ
10:10-10:25	ພັກຜ່ອນ
10:25-11:05	ງົບປະມານພາກລັດ (DFA) ນໍາສະເໜີໂດຍຊ່ຽວຊານດ້ານການເງິນ UNDP 10 ນາທີ ສິນທະນາ 30 ນາທີ ລວມທັງການປະກອບຄໍາເຫັນໂດຍ MPI, MOF, BOL, IFIs, ບັນດາ AFPs ຂອງອົງການສະຫະປະຊາຊາດ
11:05-11:45	ການລົງທຶນຂອງພາກເອກະຊົນພາຍໃນ (DFA) ນໍາສະເໜີໂດຍຊ່ຽວຊານດ້ານການເງິນ UNDP 10 ນາທີ ສິນທະນາ 30 ນາທີ ລວມທັງການປະກອບຄໍາເຫັນໂດຍ MPI, MOF, BOL, IFIs, ບັນດາ AFPs ຂອງອົງການສະຫະປະຊາຊາດ
11:45-13:00	ພັກຜ່ອນຮັບປະທານອາຫານທ່ຽງ
13:00-13:40	ການລົງທຶນໂດຍກົງຈາກຕ່າງປະເທດ (DFA) ນໍາສະເໜີໂດຍຊ່ຽວຊານດ້ານການເງິນຂອງ UNDP 10 ' ນາທີ ສິນທະນາ 30 ນາທີ ລວມທັງການປະກອບຄໍາເຫັນໂດຍ MPI, MOF, BOL, IFIs, ບັນດາ AFPs ຂອງອົງການສະຫະປະຊາຊາດ
13:40-14:20	ການຊ່ວຍເຫຼືອທາງການເພື່ອການພັດທະນາ (DFA) ນໍາສະເໜີໂດຍຊ່ຽວຊານດ້ານການເງິນ UNDP 10 ນາທີ ສິນທະນາ 30 ນາທີ ລວມທັງການປະກອບຄໍາເຫັນໂດຍ MPI, MOF, BOL, IFIs, ບັນດາ AFPs ຂອງອົງການສະຫະປະຊາຊາດ
14:20-14:35	ພັກຜ່ອນ
14:35-15:15	ການທົບທວນການເງິນດິນຟ້າອາກາດ ຕົວແທນຈາກ UNDESA (tbc) 10 ນາທີ ສິນທະນາ 30 ນາທີ ລວມທັງການປະກອບຄໍາເຫັນໂດຍ MPI, MOF, MONRE, MOF, IFIs, ບັນດາ AFPs ຂອງອົງການສະຫະປະຊາຊາດ

15:15-15:55	ພັນທະບັດຂອງລັດ ຕົວແທນຈາກ UNCDF (tbc) 10 ນາທີ ສົນທະນາ 30 ນາທີ ລວມທັງການປະກອບຄໍາເຫັນໂດຍ MPI, MOF, BOL, IFIs, ບັນດາ AFPs ຂອງອົງການສະຫະປະຊາຊາດ
15:55-16:15	ກ່າວສະຫຼຸບ ມື້ທີ 1 ນັກເສດຖະສາດອາຊີໃສ UNRCO ຮອງຫົວໜ້າກົມແຜນການ
ມື້ທີ 2	
08:30-09:00	ລົງທະບຽນ
ພາກທີ 2 – ການປະເມີນຄ່າໃຊ້ຈ່າຍໃນການຈັດຕັ້ງປະຕິບັດບຸລິມະສິດການພັດທະນາແຫ່ງຊາດ	
09:00-09:10	ນໍາສະເໜີພາບລວມກ່ຽວກັບການປົກສາຫາລື ມື້ທີ 2 ນັກເສດຖະສາດອາຊີໃສ UNRCO
09:10-09:20	ການພົວພັນລະຫວ່າງການເງິນ ແລະ ການປະເມີນຄ່າໃຊ້ຈ່າຍແຜນການແຫ່ງຊາດ ນັກເສດຖະສາດອາຊີໃສ UNRCO 10 ນາທີ
09:20-10:00	ການປະເມີນຄ່າໃຊ້ຈ່າຍແຜນການແຫ່ງຊາດ: ວິທີການ ແລະ ສິ່ງທ້າທາຍ ນໍາສະເໜີໂດຍຊ່ຽວຊານການປະເມີນຄ່າໃຊ້ຈ່າຍງົບປະມານ UNDP 10 ນາທີ ສົນທະນາ 30 ນາທີ
10:00-10:15	ພັກຜ່ອນ
10:15-11:05	ຄວາມຕ້ອງການດ້ານການລົງທຶນສໍາລັບ NSEDP ຄັ້ງທີ 9 ນັກເສດຖະສາດ UNDP - ນັກວິຊາການການເງິນເພື່ອການພັດທະນາ UNRCO 20 ນາທີ ສົນທະນາ 30 ນາທີ
11:05-11:45	ປະເມີນຄ່າໃຊ້ຈ່າຍການລົງທຶນໃນຂະແໜງສາທາ ຊ່ຽວຊານການເງິນຂະແໜງສາທາ UNFPA 10 ນາທີ ສົນທະນາ 30 ນາທີ
11:45-12:00	ກ່າວປິດກອງປະຊຸມ ຜູ້ປະສານງານອົງການສະຫະປະຊາຊາດ ຮອງລັດຖະມົນຕີ ກະຊວງແຜນການ ແລະ ການລົງທຶນ